

- कार्यालयों में साफ-सफाई एवं अभिलेखों को सही ढंग से रखने के निर्देश

रायबरेली:

जिलाधिकारी, संजय कुमार खत्री की अध्यक्षता में गत दिवस जनपद के समस्त कार्यालयों में साफ-सफाई एवं अभिलेखों को सुव्यवस्थित रखने सम्बन्धी बैठक सम्पन्न हुई। बैठक में मुख्य विकास अधिकारी, अपर जिलाधिकारी(प्रशा०), अपर जिलाधिकारी(वि०/रा०) सहित सभी जनपदीय अधिकारी मौजूद रहे।

इस अवसर पर जिलाधिकारी ने सभी अधिकारियों को अपने-अपने कार्यालयों को प्राइवेट कारपोरेट कार्यालयों की भाँति सुव्यवस्थित रखने के निर्देश दिये। इस सम्बन्ध में उन्होंने सभी अधिकारियों से कार्यालयों और कार्यालय परिसरों को साफ-सुथरा रखने के लिए सुझाव भी मांगे। अधिकारियों द्वारा अच्छे सुझावों पर उन्होंने सभी से उन्हें अमल में लाने के लिए कहा। जिलाधिकारी ने प्रत्येक शनिवार को सायं 03:00 बजे से 04:00 बजे तक का समय सफाई तथा कार्यालयों के अभिलेखों को सुव्यवस्थित रखने के लिए नियत किया है। उन्होंने कहा कि सफाई व्यवस्था में कार्यालय के प्रत्येक कर्मी का सहयोग होना सुनिश्चित हो। उन्होंने अपर जिलाधिकारी (वि०/रा०) को सफाई से संबंधित व्हाट्सएप ग्रुप बनाकर सभी अधिकारियों को उस ग्रुप में जोड़ने के निर्देश दिए। इस ग्रुप में सभी अधिकारी अपने कार्यालय की सफाई सम्बन्धी फोटो डालेंगे। कार्यालयों की सफाई के साथ-साथ उन्होंने टॉयलेट की सफाई पर भी बल दिया। सफाई व्यवस्था का निरीक्षण करने के लिए जिलाधिकारी किसी भी समय किसी भी कार्यालय का औचक निरीक्षण भी समय-समय पर करेंगे। (02 फोटो संलग्न)